

इन्वेस्ट यूपी अब एआई (AI) की मदद से निवेशकों का काम करेगा और आसान

निवेश मित्र 3.0 को नई दिशा: एआई और डेटा विश्लेषण से निवेश प्रक्रिया होगी सुगम

लखनऊ, 15 सितंबर, 2025: इन्वेस्ट यूपी कार्यालय में आज डेटा और आर्टिफिशियल इंटेलिजेंस (एआई) का इस्तेमाल करके निवेशकों के लिए कामकाज को और सुगम बनाने पर चर्चा हुई। इस दो दिवसीय कार्यशाला में इन्वेस्ट यूपी और एकस्टेप – डेटा अनलॉक प्रोजेक्ट टीम ने हिस्सा लिया।

इस बैठक का उद्देश्य यह तय करना था कि डेटा का उपयोग करके कैसे शीघ्र एवं सही निर्णय लिए जा सकते हैं। इसमें निवेश मित्र 3.0 की मौजूदा स्थिति का भी आंकलन किया गया।

एआई टूल पर हुई खास चर्चा

बैठक में 'थुरो' (Thurro) नाम के एक एआई से चलने वाले आंतरिक AI- टूल पर खास चर्चा हुई। इस टूल से डेटा को बेहतर तरीके से इस्तेमाल करके जल्दी फैसले लेने में मदद मिलेगी। 'थुरो' का उपयोग 'यूनिफाइड मॉडल (UM)' और निवेश से जुड़े कामों में किया जाएगा।

निवेशकों की मदद के लिए AI का उपयोग

इन्वेस्ट यूपी की पॉलिसी टीम, निवेश प्रोत्साहन टीम और उद्यमी मित्र टीम ने मौजूदा सिस्टम को देखा और समझा कि एआई की मदद से कैसे निवेशकों की निवेश यात्रा को सुगम और सरल बनाया जा सके। अब AI-आधारित विश्लेषण के ज़रिए निवेशकों के साथ बातचीत को आसान बनाया जाएगा। इसका लक्ष्य निवेशकों को सही और समय पर सहायता प्रदान करना है, जिससे उनके लिए निवेश करना और भी आसान हो जाए।

सत्र में भविष्य की योजनाओं पर भी चर्चा हुई। टीमों ने डेटा से जुड़ी आवश्यकताओं, काम करने वालों की भूमिका और निष्कर्षों को रेखांकित किया। साथ ही, कामकाज के निरंतर अनुश्रवण के लिए संपर्क सूत्र और साप्ताहिक मीटिंग की योजना को भी अंतिम रूप दिया गया।
